

# Sri Kalika Sahasranama

## Stotram

### శ్రీ కాళికా సహస్రనామ స్తోత్రం

శ్రీ శివ ఉవాచ |

కథితోఽయం మహామంత్రః సర్వమంత్రోత్తమోత్తమః

|

యామాసాద్య మయా ప్రాప్తమైశ్వర్యపదముత్తమం

|| 1 ||

సంయుక్తః పరయా భక్త్యా యథోక్త విధినా భవాన్ |

కురుతామర్చనం దేవ్యాస్త్రైలోక్యవిజిగీషయా || 2 ||

శ్రీపరశురామ ఉవాచ |

ప్రసన్నో యది మే దేవ పరమేశ పురాతన |

రహస్యం పరమం దేవ్యాః కృపయా కథయ ప్రభో ||

3 ||

వినార్చనం వినా హోమం వినా న్యాసం వినా బలిం

|

వినా గంధం వినా పుష్పం వినా నిత్యోదితాం

క్రియాం || 4 ||

ప్రాణాయామం వినా ధ్యానం వినా భూతవిశోధనం |

వినా దానం వినా జాపం యేన కాళీ ప్రసీదతి || 5

||

శ్రీ శివ ఉవాచ |

పృష్టం త్వయోత్తమం ప్రాజ్ఞ భృగువంశ సముద్భవ

|

భక్తానామపి భక్తోఽసి త్వమేవ సాధయిష్యసి || 6

||

దేవీం దానవకోటిఘ్నిం లీలయా రుధిరప్రియాం |

సదా స్తోత్రప్రియాముగ్రాం కామకౌతుకలాలసాం ||

7 ||

సర్వదాఽఽనందహృదయామాసవోత్సవ మానసాం

|

మాధ్వీక మత్స్యమాంసానురాగిణీం వైష్ణవీం పరాం

|| 8 ||

శ్మశానవాసినీం ప్రేతగణనృత్యమహోత్సవాం |

యోగప్రభావాం యోగేశీం యోగీంద్రహృదయస్థితాం

|| 9 ||

తాముగ్రకాళికాం రామ ప్రసీదయితుమర్హసి |

తస్యాః స్తోత్రం పరం పుణ్యం స్వయం కాళ్యా

ప్రకాశితం || 10 ||

తవ తత్ కథయిష్యామి శ్రుత్వా వత్సావధారయ |

గోపనీయం ప్రయత్నేన పఠనీయం పరాత్పరం ||

11 ||

యస్యైకకాలపఠనాత్ సర్వే విఘ్నాః సమాకులాః |

నశ్యంతి దహనే దీప్తి పతంగా ఇవ సర్వతః || 12

||

గద్యపద్యమయీ వాణీ తస్య గంగాప్రవాహవత్ |

తస్య దర్శనమాత్రేణ వాదినో నిష్ప్రభాం గతాః || 13

||

తస్య హస్తే సదైవాస్తి సర్వసిద్ధిర్న సంశయః |

రాజానోఽపి చ దాసత్వం భజంతే కిం పరే జనాః ||

14 ||

నిశీధే ముక్తకేశస్తు నగ్నః శక్తిసమాహితః |

మనసా చింతయేత్ కాళీం మహాకాళేన చాలితాం ||

15 ||

పరేత్ సహస్రనామాఖ్యం స్తోత్రం మోక్షస్య సాధనం |

ప్రసన్నా కాళికా తస్య పుత్రత్వేనానుకంపతే || 16

||

యథా బ్రహ్మమృతైర్బ్రహ్మకుసుమైః పూజితా పరా |

ప్రసీదతి తథానేన స్తుతా కాళీ ప్రసీదతి || 17 ||

వినియోగః -

అస్య శ్రీ దక్షిణకాలికా సహస్రనామ స్తోత్రస్య

మహాకాలభైరవ ఋషిః అనుష్టుప్ ఛందః

శ్మశానకాళీ దేవతా ధర్మార్థకామమోక్షార్థే పారే

వినియోగః |

ధ్యానం -

శవారూఢాం మహాభీమాం ఘోరదంష్ట్రాం

హాసన్ముఖీం

చతుర్భుజాం ఖడ్గముండవరాభయకరాం శివాం |

ముండమాలాధరాం దేవీం లలాజ్జిహ్వాం దిగంబరాం

ఏవం సంచింతయేత్కాళీం శ్మశానాలయవాసినీం ||

స్తోత్రం -

శ్మశానకాళికా కాళీ భద్రకాళీ కపాలినీ |

గుహ్యకాళీ మహాకాళీ కురుకుల్లా విరోధినీ || 1 ||

కాళికా కాళరాత్రిశ్చ మహాకాలనితంబినీ |

కాలభైరవభార్యా చ కులవర్త్యప్రకాశినీ || 2 ||

కామదా కామినీ కన్యా కమనీయస్వరూపిణీ |

కస్తూరీరసలిప్తాంగీ కుంజరేశ్వరగామినీ || 3 ||

కకారవర్ణసర్వాంగీ కామినీ కామసుందరీ |

కామార్తా కామరూపా చ కామధేనుః కళావతీ || 4

||

కాంతా కామస్వరూపా చ కామాఖ్యా కులకామినీ |

కులీనా కులవత్యంబా దుర్గా దుర్గతినాశినీ || 5 ||

కౌమారీ కలజా కృష్ణా కృష్ణదేహా కృశోదరీ |

కృశాంగీ కులిశాంగీ చ క్రీంకారీ కమలా కలా || 6 ||

కరాళాస్యా కరాళీ చ కులకాంతాఽపరాజితా |

ఉగ్రా ఉగ్రప్రభా దీప్తా విప్రచిత్తా మహాబలా || 7 ||

నీలా ఘనా మేఘనాదా మాత్రా ముద్రా మితామితా

|

బ్రాహ్మీ నారాయణీ భద్రా సుభద్రా భక్తవత్సలా || 8

||

మాహేశ్వరీ చ చాముండా వారాహీ నారసింహికా |

వజ్రాంగీ వజ్రకంకాలీ నృముండస్రగ్వణీ శివా || 9 ||

మాలినీ నరముండాలీ గలద్రక్తవిభూషణా |

రక్తచందనసిక్తాంగీ సిందూరారుణమస్తకా || 10 ||

ఘోరరూపా ఘోరదంష్ట్రా ఘోరాఘోరతరా శుభా |

మహాదంష్ట్రా మహామాయా సుదతీ యుగదంతురా

|| 11 ||

సులోచనా విరూపాక్షీ విశాలాక్షీ త్రిలోచనా |

శారదేందుప్రసన్నాస్యా స్ఫురత్స్మై రాంబుజేక్షణా ||

12 ||

అట్టహాసప్రపుల్లాస్యా స్మైరవక్తా సుభాషిణీ |

ప్రపుల్లపద్మవదనా స్మితాస్యా ప్రియభాషిణీ || 13

||

కోటరాక్షీ కులశ్రేష్ఠా మహతీ బహుభాషిణీ |

సుమతిః కుమతిశ్చండా చండముండాతివేగినీ ||

14 ||

సుకేశీ ముక్తకేశీ చ దీర్ఘకేశీ మహాకచా |

ప్రేతదేహాకర్ణపూరా ప్రేతపాణిసుమేఖలా || 15 ||

ప్రేతాసనా ప్రియప్రేతా పుణ్యదా కులపండితా |

పుణ్యాలయా పుణ్యదేహా పుణ్యశ్లోకా చ పావనీ ||

16 ||

పూతా పవిత్రా పరమా పరా పుణ్యవిభూషణా |

పుణ్యనాంనీ భీతిహారా వరదా ఖడ్గపాణినీ || 17 ||

న్యముండహస్తా శాంతా చ చిన్నమస్తా సునాసికా |

దక్షిణా శ్యామలా శ్యామా శాంతా పీనోన్నతస్తనీ ||

18 ||

దిగంబరా ఘోరరావా సృక్యాంతరక్తవాహినీ |

ఘోరరావా శివాసంగా నిఃసంగా మదనాతురా ||

19 ||

మత్తా ప్రమత్తా మదనా సుధాసింధునివాసినీ |

అతిమత్తా మహామత్తా సర్వాకర్షణకారిణీ || 20 ||

గీతప్రియా వాద్యరతా ప్రేతనృత్యపరాయణా |

చతుర్బుజా దశభుజా అష్టాదశభుజా తథా || 21

||

కాత్యాయినీ జగన్మాతా జగతీ పరమేశ్వరీ |

జగద్బంధుర్జగద్ధాత్రీ జగదానందకారిణీ || 22 ||

జగజ్జీవవతీ హైమవతీ మాయా మహాలయా |

నాగయజ్ఞోపవీతాంగీ నాగినీ నాగశాయిని || 23 ||

నాగకన్యా దేవకన్యా గాంధారీ కిన్నరీ సురీ |

మోహరాత్రీ మహారాత్రీ దారుణామాసురాసురీ ||

24 ||

విద్యాధరీ వసుమతీ యక్షిణీ యోగినీ జరా |

రాక్షసీ డాకినీ వేదమయీ వేదవిభూషణా || 25 ||

శ్రుతిస్మృతిమహావిద్యా గుహ్యవిద్యా పురాతనీ |

చింత్యాఽచింత్యా స్వధా స్వాహా నిద్రా తంద్రా చ

పార్వతీ || 26 ||

అపర్ణా నిశ్చలా లోలా సర్వవిద్యా తపస్వినీ |

గంగా కాశీ శచీ సీతా సతీ సత్యపరాయణా || 27

||

నీతిః సునీతిః సురుచిస్తుప్తిః పుష్టిర్ధృతిః క్షమా |

వాణీ బుద్ధిర్మహాలక్ష్మీ లక్ష్మీర్నీలసరస్వతీ || 28 ||

స్తోతస్వతీ స్తోతవతీ మాతంగీ విజయా జయా |

నదీ సింధుః సర్వమయీ తారా శూన్యనివాసినీ ||

29 ||

శుద్ధా తరంగిణీ మేధా లాకినీ బహురూపిణీ |

సదానందమయీ సత్యా సర్వానందస్వరూపిణీ ||

30 ||

సునందా నందినీ స్తుత్యా స్తవనీయా స్వభావినీ |

రంకిణీ టంకిణీ చిత్రా విచిత్రా చిత్రరూపిణీ || 31 ||

పద్మా పద్మాలయా పద్మసుఖీ పద్మవిభూషణా |

శాకినీ హాకినీ క్షాంతా రాకిణీ రుధిరప్రియా || 32 ||

భ్రాంతిర్భవానీ రుద్రాణీ మృడానీ శత్రుమర్దినీ |

ఉపేంద్రాణీ మహేశానీ జ్యోత్స్నా చేంద్రస్వరూపిణీ ||

33 ||

సూర్యాత్మికా రుద్రపత్నీ రౌద్రీ స్త్రీ ప్రకృతిః పుమాన్ |

శక్తిః సూక్తిర్మతిమతీ భుక్తిర్ముక్తిః పతివ్రతా || 34 ||

సర్వేశ్వరీ సర్వమాతా శర్వాణీ హరవల్లభా |

సర్వజ్ఞా సిద్ధిదా సిద్ధా భావ్యా భవ్యా భయాపహా ||

35 ||

కర్త్రీ హర్త్రీ పాలయిత్రీ శర్వరీ తామసీ దయా |

తమిస్త్రా యామినీస్థా చ స్థిరా ధీరా తపస్వినీ || 36

||

చార్వంగీ చంచలా లోలజిహ్వా చారుచరిత్రిణీ |

త్రపా త్రపావతీ లజ్జా నిర్లజ్జా హ్రీం రజోవతీ || 37 ||

సత్త్వవతీ ధర్మనిష్ఠా శ్రేష్ఠా నిష్ఠురవాదినీ |

గరిష్ఠా దుష్టసంహర్త్రీ విశిష్ఠా శ్రేయసీ ఘ్నా || 38

||

భీమా భయానకా భీమనాదినీ భీః ప్రభావతీ |

వాగీశ్వరీ శ్రీర్యమునా యజ్ఞకర్త్రీ యజుఃప్రియా || 39

||

ఋక్సామాధర్వణిలయా రాగిణీ శోభనస్వరా |

కలకంఠీ కంఠుకంఠీ వేణువీణాపరాయణా || 40 ||

వంశినీ వైష్ణవీ స్వచ్ఛా ధాత్రీ త్రిజగదీశ్వరీ |

మధుమతీ కుండలినీ ఋద్ధిః సిద్ధిః శుచిస్మితా ||

41 ||

రంభోర్వశీ రతీ రామా రోహిణీ రేవతీ రమా |

శంఖినీ చక్రిణీ కృష్ణా గదినీ పద్మినీ తథా || 42 ||

శూలినీ పరిఘాస్త్రా చ పాశినీ శార్ఙ్గపాణినీ |

పినాకధారిణీ ధూంరా శరభీ వనమాలినీ || 43 ||

వజ్రినీ సమరప్రీతా వేగినీ రణపండితా |

జటినీ బింబినీ నీలా లావణ్యాంబుధిచంద్రికా || 44

||

బలిప్రియా సదాపూజ్యా పూర్ణా దైత్యేంద్రమాధినీ |

మహిషాసురసంహంత్రీ వాసినీ రక్తదంతికా || 45

||

రక్తపా రుధిరాక్తాంగీ రక్తఖర్పరహస్తిని |

రక్తప్రియా మాంసరుచిర్వాసవాసక్తమానసా || 46

||

గలచ్ఛోణితముండాలికంఠమాలావిభూషణా |

శవాసనా చితాంతస్థా మాహేశీ వృషవాహినీ || 47

||

వ్యాఘ్రత్వగంబరా చీనచేలినీ సింహవాహినీ |

వామదేవీ మహాదేవీ గౌరీ సర్వజ్ఞభావినీ || 48 ||

బాలికా తరుణీ వృద్ధా వృద్ధమాతా జరాతురా |

సుభ్రుర్విలాసినీ బ్రహ్మవాదినీ బ్రాహ్మణీ మహీ ||

49 ||

స్వప్నవతీ చిత్రలేఖా లోపాముద్రా సురేశ్వరీ |

అమోఘాఽరుంధతీ తీక్ష్ణా భోగవత్యనువాదినీ || 50

||

మందాకినీ మందహాసా జ్వాలాముఖ్యసురాంతకా |

మానదా మానినీ మాన్యా మాననీయా మదోద్ధతా

|| 51 ||

మదిరా మదిరాన్మాదా మేధ్యా నవ్యా ప్రసాదినీ |

సుమధ్యానంతగుణినీ సర్వలోకోత్తమోత్తమా ||

52 ||

జయదా జిత్వరా జైత్రీ జయశ్రీర్జయశాలినీ |

సుఖదా శుభదా సత్యా సభాసంక్షోభకారిణీ || 53

||

శివదూతీ భూతిమతీ విభూతిర్భీషణాననా |

కౌమారీ కులజా కుంతీ కులస్త్రీ కులపాలికా || 54

||

కీర్తిర్యశస్వినీ భూషా భూష్యా భూతపతిప్రియా |

సగుణా నిర్గుణా ధృష్టా నిష్టా కాష్టా ప్రతిష్ఠితా || 55

||

ధనిష్ఠా ధనదా ధన్యా వసుధా స్వప్రకాశినీ |

ఉర్వీ గుర్వీ గురుశ్రేష్ఠా సగుణా త్రిగుణాత్మికా || 56

||

మహాకులీనా నిష్కామా సకామా కామజీవనా |

కామదేవకలా రామాఽభిరామా శివనర్తకీ || 57 ||

చింతామణిః కల్పలతా జాగ్రతీ దీనవత్సలా |

కార్తికీ కీర్తికా కృత్యా అయోధ్యా విషమా సమా ||

58 ||

సుమంత్రా మంత్రిణీ ఘూర్ణా హ్లాదినీ క్లేశనాశినీ |

త్రైలోక్యజననీ హృష్టా నిర్మాంసా మనోరూపిణీ || 59

||

తడాగనింనజరరా శుష్కమాంసాస్థిమాలినీ |

అవంతీ మధురా మాయా త్రైలోక్యపావనీశ్వరీ ||

60 ||

వ్యక్తాఽవ్యక్తాఽనేకమూర్తిః శర్వరీ భీమనాదినీ |

క్షేమంకరీ శంకరీ చ సర్వసంమోహకారిణీ || 61 ||

ఊర్ధ్వతేజస్వినీ క్లిన్నా మహాతేజస్వినీ తథా |

అద్వైతా భోగినీ పూజ్యా యువతీ సర్వమంగళా ||

62 ||

సర్వప్రియంకరీ భోగ్యా ధరణీ పిశితాశనా |

భయంకరీ పాపహరా నిష్కళంకా వశంకరీ || 63 ||

ఆశా తృష్ణా చంద్రకలా నిద్రాన్యా వాయువేగినీ |

సహస్రసూర్యసంకాశా చంద్రకోటిసమప్రభా || 64 ||

వహ్నిమండలసంస్థా చ సర్వతత్త్వప్రతిష్ఠితా |

సర్వాచారవతీ సర్వదేవకన్యాధిదేవతా || 65 ||

దక్షకన్యా దక్షయజ్ఞనాశినీ దుర్గతారికా |

ఇజ్యా పూజ్యా విభా భూతిః సత్కీర్తిర్బ్రహ్మరూపిణీ

|| 66 ||

రంభోరుశ్చతురా రాకా జయంతీ కరుణా కుహూః |

మనస్వినీ దేవమాతా యశస్యా బ్రహ్మచారిణీ || 67

||

ఋద్ధిదా వృద్ధిదా వృద్ధిః సర్వాద్యా సర్వదాయినీ |

ఆధారరూపిణీ ధ్యేయా మూలాధారనివాసినీ || 68

||

అజ్ఞా ప్రజ్ఞా పూర్ణమనాశ్చంద్రముఖ్యనుకూలినీ |

వావదూకా నింననాభిః సత్యా సంధ్యా దృఢవ్రతా ||

69 ||

ఆన్వీక్షికీ దండనీతిస్త్రయీ త్రిదివసుందరీ |

జ్వలినీ జ్వలినీ శైలతనయా వింధ్యవాసినీ || 70

||

అమేయా ఖేచరీ ధైర్యా తురీయా విమలాఽఽతురా

|

ప్రగల్భా వారుణీ ఛాయా శశినీ విస్ఫులింగినీ || 71

||

భుక్తిః సిద్ధిః సదాప్రాప్తిః ప్రాకాంయా మహిమాఽణిమా

|

ఇచ్ఛాసిద్ధిర్విసిద్ధా చ వశిత్వోర్ధ్వనివాసినీ || 72 ||

లఘిమా చైవ గాయత్రీ సావిత్రీ భువనేశ్వరీ |

మనోహరా చితా దివ్యా దేవ్యుదారా మనోరమా ||

73 ||

పింగళా కపిలా జిహ్వారసజ్ఞా రసికా రసా |

సుషుంనేడా భోగవతీ గాంధారీ నరకాంతకా || 74

||

పాంచాలీ రుక్మిణీ రాధారాధ్యా భీమాధిరాధికా |

అమృతా తులసీ వృందా కైటభీ కపటేశ్వరీ || 75

||

ఉగ్రచండేశ్వరీ వీరా జననీ వీరసుందరీ |

ఉగ్రతారా యశోదాఖ్యా దైవకీ దేవమానితా || 76

||

నిరంజనా చిత్రదేవీ క్రోధినీ కులదీపికా |

కులవాగేశ్వరీ వాణీ మాతృకా ద్రావిణీ ద్రవా || 77

||

యోగేశ్వరీ మహామారీ భ్రామరీ బిందురూపిణీ |

దూతీ ప్రాణేశ్వరీ గుప్తా బహులా చమరీ ప్రభా || 78

||

కుబ్జికా జ్ఞానినీ జ్యేష్ఠా భుశుండీ ప్రకటా తిథిః |

ద్రవిణీ గోపనీ మాయా కామబీజేశ్వరీ క్రియా || 79

||

శాంభవీ కేకరా మేనా మూషలాస్త్రా త్రిలోత్తమా |

అమేయవిక్రమా క్రూరా సంపత్సాలా త్రిలోచనా ||

80 ||

స్వస్తిర్హవ్యవహో ప్రీతిరుష్మా ధూంఝార్చిరంగదా |

తపినీ తాపినీ విశ్వా భోగదా ధారిణీ ధరా || 81 ||

త్రిఖండా బోధినీ వశ్యా సకలా శబ్దరూపిణీ |

బీజరూపా మహాముద్రా యోగినీ యోనిరూపిణీ ||

82 ||

అనంగకుసుమానంగమేఖలానంగరూపిణీ |

వజ్రేశ్వరీ చ జయినీ సర్వద్వంద్వక్షయంకరీ || 83

||

షడంగయువతీ యోగయుక్తా జ్వాలాంశుమాలినీ |

దురాశయా దురాధారా దుర్జయా దుర్గరూపిణీ ||

84 ||

దురంతా దుష్కృతిహారా దుర్ధ్వయా దురతిక్రమా |

హంసేశ్వరీ త్రికోణస్థా శాకంభర్యనుకంపినీ || 85 ||

త్రికోణనిలయా నిత్యా పరమామృతరంజితా |

మహావిద్యేశ్వరీ శ్వేతా భేరుండా కులసుందరీ || 86

||

త్వరితా భక్తిసంసక్తా భక్తవశ్యా సనాతనీ |

భక్తానందమయీ భక్తభావికా భక్తశంకరీ || 87 ||

సర్వసౌందర్యనిలయా సర్వసౌభాగ్యశాలినీ |

సర్వసంభోగభవనా సర్వసౌఖ్యనిరూపిణీ || 88 ||

కుమారీపూజనరతా కుమారీవ్రతచారిణీ |

కుమారీభక్తిసుఖినీ కుమారీరూపధారిణీ || 89 ||

కుమారీపూజకప్రీతా కుమారీప్రీతిదా ప్రీయా |

కుమారీసేవకాసంగా కుమారీసేవకాలయా || 90

||

ఆనందభైరవీ బాలభైరవీ బటుభైరవీ |

శ్మశానభైరవీ కాలభైరవీ పురభైరవీ || 91 ||

మహాభైరవపత్నీ చ పరమానందభైరవీ |

సుధానందభైరవీ చ ఉన్మాదానందభైరవీ || 92 ||

ముక్తానందభైరవీ చ తథా తరుణభైరవీ |

జ్ఞానానందభైరవీ చ అమృతానందభైరవీ || 93 ||

మహాభయంకరీ తీవ్రా తీవ్రవేగా తపస్వినీ |

త్రిపురా పరమేశానీ సుందరీ పురసుందరీ || 94 ||

త్రిపురేశీ పంచదశీ పంచమీ పురవాసినీ |

మహాసప్తదశీ చైవ షోడశీ త్రిపురేశ్వరీ || 95 ||

మహాంకుశస్వరూపా చ మహాచక్రేశ్వరీ తథా |

నవచక్రేశ్వరీ చక్రేశ్వరీ త్రిపురమాలినీ || 96 ||

రాజరాజేశ్వరీ ధీరా మహాత్రిపురసుందరీ |

సిందూరపూరరుచిరా శ్రీమత్త్రిపురసుందరీ || 97 ||

సర్వాంగసుందరీ రక్తారక్తవస్త్రోత్తరీయిణీ |

జవాయావకసిందూరరక్తచందనధారిణీ || 98 ||

జవాయావకసిందూరరక్తచందనరూపధృక్ |

చామరీ బాలకుటిలనిర్మలా శ్యామకేశినీ || 99 ||

వజ్రమౌక్తికరత్నాఢ్యా కిరీటముకుటోజ్జ్వలా |

రత్నకుండలసంయుక్తస్ఫురద్గండమనోరమా ||

100 ||

కుంజరేశ్వరకుంభోత్థముక్తారంజితనాసికా |

ముక్తావిద్రుమమాణిక్యహారాఢ్యస్తనమండలా ||

101 ||

సూర్యకాంతేందుకాంతాఢ్యస్పర్శాశ్మకంఠభూషణా |

బీజపూరస్ఫురద్బీజదంతపంక్తిరనుత్తమా || 102

||

కామకోదండకాభుగ్నభ్రూకటాక్షప్రవర్షిణీ |

మాతంగకుంభవక్షోజా లసత్కోకనదేక్షణా || 103 ||

మనోజ్ఞశక్కులీకర్ణా హంసీగతివిడంబినీ |

పద్మరాగాంగదజ్యోతిర్దోశ్చతుష్కప్రకాశినీ || 104 ||

నానామణిపరిస్ఫూర్ణచ్ఛుద్ధకాంచనకంకణా |

నాగేంద్రదంతనిర్మాణవలయాంకితపాణినీ || 105

||

అంగురీయకచిత్రాంగీ విచిత్రక్షుద్రఘంటికా |

పట్టాంబరపరీధానా కలమంజీరశింజినీ || 106 ||

కర్పూరాగరుకస్తూరీకుంకుమద్రవలేపితా |

విచిత్రరత్నపృథివీకల్పశాఖితలస్థితా || 107 ||

రత్నద్వీపస్ఫురద్రత్నసింహాసనవిలాసినీ |

షట్చక్రభేదనకరీ పరమానందరూపిణీ || 108 ||

సహస్రదళపద్మాంతశ్చంద్రమండలవర్తినీ |

బ్రహ్మరూపా శివక్రోడా నానాసుఖవిలాసినీ || 109

||

హరవిష్ణువిరించీంద్రగ్రహనాయకసేవితా |

శివా శైవా చ రుద్రాణీ తద్దైవ శివవాదినీ || 110 ||

మాతంగినీ శ్రీమతీ చ తథైవానంగమేఖలా |

డాకినీ యోగినీ చైవ తథోపయోగినీ మతా || 111

||

మాహేశ్వరీ వైష్ణవీ చ భ్రామరీ శివరూపిణీ |

అలంబుషా వేగవతీ క్రోధరూపా సుమేఖలా || 112

||

గాంధారీ హస్తజిహ్వో చ ఇడా చైవ శుభంకరీ |

పింగళా బ్రహ్మదూతీ చ సుషుంనా చైవ గంధినీ ||

113 ||

ఆత్మయోనిర్బ్రహ్మయోనిర్జగద్యోనిరయోనిజా |

భగరూపా భగస్థాత్రీ భగినీ భగరూపిణీ || 114 ||

భగాత్మికా భగాధారరూపిణీ భగమాలినీ |

లింగాఖ్యా చైవ లింగేశీ త్రిపురా భైరవీ తథా || 115

||

లింగగీతిః సుగీతిశ్చ లింగస్థా లింగరూపధృక్ |

లింగమానా లింగభవా లింగలింగా చ పార్వతీ ||

116 ||

భగవతీ కౌశికీ చ ప్రేమా చైవ ప్రియంవదా |

గృధ్రరూపా శివారూపా చక్రిణీ చక్రరూపధ్యక్ || 117

||

లింగాభిధాయినీ లింగప్రియా లింగనివాసినీ |

లింగస్థా లింగనీ లింగరూపిణీ లింగసుందరీ || 118

||

లింగగీతిర్మహాప్రీతా భగగీతిర్మహాసుఖా |

లింగనామసదానందా భగనామసదాగతిః || 119

||

లింగమాలాకంఠభూషా భగమాలావిభూషణా |

భగలింగామృతప్రీతా భగలింగస్వరూపిణీ || 120 ||

భగలింగస్య రూపా చ భగలింగసుఖావహా |

స్వయంభూకుసుమప్రీతా

స్వయంభూకుసుమార్చితా || 121 ||

స్వయంభూకుసుమప్రాణా

స్వయంభూపుష్పతర్పితా |

స్వయంభూపుష్పఘటితా స్వయంభూపుష్పధారిణీ

|| 122 ||

స్వయంభూపుష్పతిలకా స్వయంభూపుష్పచర్చితా

|

స్వయంభూపుష్పనిరతా స్వయంభూకుసుమగ్రహా

|| 123 ||

స్వయంభూపుష్పయజ్ఞాంశా

స్వయంభూకుసుమాత్మికా |

స్వయంభూపుష్పనిచితా

స్వయంభూకుసుమప్రియా || 124 ||

స్వయంభూకుసుమాదానలాలసోన్మత్తమానసా |

స్వయంభూకుసుమానందలహరీస్నిగ్ధదేహినీ ||

125 ||

స్వయంభూకుసుమాధారా

స్వయంభూకుసుమాకులా |

స్వయంభూపుష్పనిలయా

స్వయంభూపుష్పవాసినీ || 126 ||

స్వయంభూకుసుమస్నిగ్ధా

స్వయంభూకుసుమాత్మికా |

స్వయంభూపుష్పకరిణీ స్వయంభూపుష్పవాణికా

|| 127 ||

స్వయంభూకుసుమధ్యానా

స్వయంభూకుసుమప్రభా |

స్వయంభూకుసుమజ్ఞానా స్వయంభూపుష్పభాగినీ

|| 128 ||

స్వయంభూకుసుమోల్లాసా స్వయంభూపుష్పవర్షిణీ

|

స్వయంభూకుసుమోత్సాహా

స్వయంభూపుష్పరూపిణీ || 129 ||

స్వయంభూకుసుమోన్మాదా

స్వయంభూపుష్పసుందరీ |

స్వయంభూకుసుమారాధ్యా

స్వయంభూకుసుమోద్భవా || 130 ||

స్వయంభూకుసుమావ్యగ్రా

స్వయంభూపుష్పపూర్ణితా |

స్వయంభూపూజకప్రాజ్ఞా

స్వయంభూహోతృమాతృకా || 131 ||

స్వయంభూదాతృరక్షిత్రీ స్వయంభూరక్తతారికా |

స్వయంభూపూజకగ్రస్తా స్వయంభూపూజకప్రియా  
|| 132 ||

స్వయంభూవందకాధారా స్వయంభూనిందకాంతకా  
|

స్వయంభూప్రదసర్వస్వా స్వయంభూప్రదపుత్రిణీ ||  
133 ||

స్వయంభూప్రదసస్మేరా స్వయంభూతశరీరిణీ |

సర్వకాలోద్భవప్రీతా సర్వకాలోద్భవాత్మికా || 134  
||

సర్వకాలోద్భవోద్భావా సర్వకాలోద్భవోద్భవా |

కుండపుష్పసదాప్రీతా కుండపుష్పసదారతిః || 135  
||

కుండగోలోద్భవప్రాణా కుండగోలోద్భవాత్మికా |

స్వయంభూర్వా శివా ధాత్రీ పావనీ లోకపావనీ ||  
136 ||

కీర్తిర్యశస్వినీ మేధా విమేధా శుక్రసుందరీ |

అశ్వినీ కృత్తికా పుష్యా తేజస్కా చంద్రమండలా ||

137 ||

సూక్ష్మాఽసూక్ష్మా బలాకా చ వరదా భయనాశినీ |

వరదాఽభయదా చైవ ముక్తిబంధవినాశినీ || 138

||

కాముకా కామదా కాంతా కామాఖ్యా కులసుందరీ

|

దుఃఖదా సుఖదా మోక్షా మోక్షదార్థప్రకాశినీ || 139

||

దుష్టాదుష్టమతిశ్చైవ సర్వకార్యవినాశినీ |

శుక్రాధారా శుక్రరూపా శుక్రసింధునివాసినీ || 140

||

శుక్రాలయా శుక్రభోగా శుక్రపూజాసదారతిః |

శుక్రపూజ్యా శుక్రహోమసంతుష్టా శుక్రవత్సలా ||

141 ||

శుక్రమూర్తిః శుక్రదేహో శుక్రపూజకపుత్రిణీ |

శుక్రస్థా శుక్రీణీ శుక్రసంస్పృహ శుక్రసుందరీ ||

142 ||

శుక్రస్నాతా శుక్రకరీ శుక్రసేవ్యాఽతిశుక్రీణీ |

మహాశుక్రా శుక్రభవా శుక్రవృష్టివిధాయినీ || 143

||

శుక్రాభిధేయా శుక్రార్థా శుక్రవందకవందితా |

శుక్రానందకరీ శుక్రసదానందాభిధాయికా || 144

||

శుక్రోత్సవా సదాశుక్రపూర్ణా శుక్రమనోరమా |

శుక్రపూజకసర్వస్వా శుక్రనిందకనాశినీ || 145 ||

శుక్రాత్మికా శుక్రసంవత్ శుక్రాకర్షణకారిణీ |

శారదా సాధకప్రాణా సాధకాసక్తమానసా || 146 ||

సాధకోత్తమసర్వస్వా సాధకాభక్తరక్తపా |

సాధకానందసంతోషా సాధకానందకారిణీ || 147 ||

ఆత్మవిద్యా బ్రహ్మవిద్యా పరబ్రహ్మస్వరూపిణీ |

త్రికూటస్థా పంచకూటా సర్వకూటశరీరిణీ || 148 ||

సర్వవర్ణమయీ వర్ణజపమాలావిధాయినీ |

ఇతి శ్రీకాళికానామసహస్రం శివభాషితం || 149 ||

గుహ్యద్గుహ్యతరం సాక్షాన్మహాపాతకనాశనం |

పూజాకాలే నిశీధే చ సంధ్యయోరుభయోరపి ||

150 ||

లభతే గాణపత్యం స యః పఠేత్ సాధకోత్తమః |

యః పఠేత్ పారయేద్వాపి శృణోతి శ్రావయేదపి ||

151 ||

సర్వపాపవినిర్ముక్తః స యాతి కాళికాపురం |

శ్రద్ధయాఽశ్రద్ధయా వాపి యః కశ్చిన్మానవః స్మరేత్

|| 152 ||

దుర్గం దుర్గశతం తీర్త్వా స యాతి పరమాంగతిం |

వంధ్యా వా కాకవంధ్యా వా మృతవత్సా చ

యాంగనా || 153 ||

శ్రుత్వా స్తోత్రమిదం పుత్రాన్ లభతే చిరజీవినః |

యం యం కామయతే కామం పఠన్

స్తోత్రమనుత్తమం |

దేవీపాదప్రసాదేన తత్తదాప్నోతి నిశ్చితం || 154 ||

ఇతి శ్రీకాళికాకులసర్వస్వే హరపరశురామసంవాదే

శ్రీ కాళికా సహస్రనామ స్తోత్రం |